

## زہد نبوی ﷺ کی کیفیات

حافظ امجد حسین \*

زہد نبوی ﷺ سیرت کا ایک پہلو ہے۔ جس پر عمل، انسان کو اللہ تعالیٰ پر کامل یقین کی ایسی قوت عطا کرتا ہے جو دنیا کی محبت کو دل سے نکالنے اور ہر مصیبت و پریشانی میں، اس کے لیے آخرت کے ثواب کی امید رکھنے کا ذریعہ بنتا ہے۔ زاہدانہ رویہ انسان کو مذمت کے خوف سے حق چھوڑنے، اور مرح کی امید میں باطل امور سر انجام دینے سے محفوظ، اور مخلوق خدا کی بے لوث خدمت پر اسے ہر وقت مستعد رکھتا اور قلب و بدن کی راحت کا بھی بہترین ذریعہ ہے۔ آپ ﷺ نے زہد کی ترغیب دیتے ہوئے اسے خالق و مخلوق کی محبت کا ذریعہ قرار دیتے ہوئے فرمایا ہے (ازہد فی الدنیا یجئك اللہ وازہد فیما فی الْأَيْدِیِ النَّاسُ یجئك النَّاسُ) (۱) ”دنیا سے بے رغبت اختیار کرو، اللہ تم سے محبت کرے گا، لوگوں کے پاس جو کچھ ہے اس سے بے نیاز ہو جاؤ، لوگ بھی تم سے محبت کریں گے۔“ سیرت النبی ﷺ کے اس اہم موضوع پر امت کے کئی علماء نے لکھا ہے (۲)۔ مقالہ ڈا میں ”زہد نبوی ﷺ کی کیفیات“ کو مختلف عناوین کے تحت زیر قلم لایا گیا ہے۔ جن پر عمل دلوں کی تطہیر، عقولوں کی چلا اور دنیا و آخرت کی فوز و فلاح کا موجب ہو گا۔ ان شاء اللہ۔

۱۔ زہد: لغوی و اصطلاحی مفہوم اور اقسام

الف۔ لغوی مفہوم

لغت میں باب علم، منع اور شلب لغوی کے تزدیک کریم سے زہداً، زہداً اور زہادۃ، زہد کے مصادر ہیں، جس کے معنی ہیں کنارہ کشی کرنا، جو رغبت کا مقابلہ ہے۔ بقول جوہری ”الزہد: خلاف الرغبة“ تقول: زہد فی الشی و عن الشی، یزہد زہداً و زهادۃ۔ وزہد یزہد لغة فيه“ (۳)۔ زہد، دین کی خاطر دنیا سے کنارہ کشی کے لیے خاص ہے۔ ابن منظور افریقی لکھتے ہیں ”الزہدو الزہادۃ: فی الدُّنْیَا ولا یقال الزہد الآفی الدُّنْیَا خاصَّةً، والزہد: ضد الرغبة والمرخص على الدنيا والزهادة في الآشياء كلها: ضد الرغبة“ (۴)۔ زہد، کتاب و سنت کے تقاضے پر ترک دنیا، بے رغبتی، بے اعتنائی، اعراض اور کف نفس کا نام ہے۔ اس کے مفہوم میں کسی چیز کو حقیر، کم قیمت اور گھٹیا سمجھ کر چھوڑ دینا اور اس سے زیادہ بہتر کو اختیار کرنا بھی شامل ہے۔ قرآن پاک میں بھی یہ لفظ اس مفہوم میں استعمال ہوا ہے۔ ارشادِ ربیٰ ہے (وَكَانُوا فِي مِنَ الزَّاهِدِينَ) (۵)۔ ”یعنی وہ لوگ ان (یوسف) کے قدر دن تو تھے ہی نہیں۔“

ب۔ اصطلاحی مفہوم

دنیا کی غیر مفید چیزوں کو اخروی بھائی کے لیے چھوڑنا حقیقی زہد ہے۔ امام ابن تیمیہ (۶) فرماتے ہیں ”آخرت کے لیے غیر مفید چیزوں کو ترک کرنا زہد، اور آخرت میں نقصان کے خوف سے کسی چیز کو چھوڑنا ورع ہے“ (۶)۔ سفیان ثوری (۷) کا قول ہے۔ ”دنیا میں امیدوں کو مختصر کر دینے کا نام زہد ہے، رُوکھا سوکھا کھانا اور مو بالباس پہننا زہد نہیں“ (۸)۔ جدید بغدادی کہتے ہیں (استصحار الدنيا ومحو آثارها من القلب) ”دنیا کو تم تراور چھوٹا سمجھنے اور دل کو دنیاوی الائشوں سے پاک کرنے کا نام زہد ہے۔“ وحیب مکنی کا فرمانا ہے۔ ”دنیا میں کسی چیز کے نہ ملنے پر افسوس، اور مل جانے پر خوشی نہ ہونا، زہد ہے“ (۹)۔ قرآن پاک میں اس مفہوم کو یوں بیان فرمایا گیا ہے (لَكُمْ لَا تَأْسُوا عَلَى مَا فَاتَكُمْ وَلَا

تُفْرَحُوا إِمَّا آتَاكُمْ (۱۰) ”جو چیز تمہارے ہاتھ سے جاتی رہے اس پر افسوس نہ کرو، اور جو اللہ تمہیں عطا فرمائے اس پر اڑاؤ نہیں۔“ معلوم ہوا جو شخص جانے والی چیز پر افسوس اور ملنے پر اڑاتا نہیں، وہی زہد کی حقیقی لذت کو پاتا ہے۔ رسول اللہ ﷺ سے زہد کی حقیقت و تعریف میں یہ روایت بیان کی جاتی ہے۔ ”رسول اللہ ﷺ نے فرمایا: دنیا سے بے رغبت، حلال کو حرام یا مال ضائع کرنے سے نہیں ہوتی۔ دنیا سے بے رغبت کا مطلب یہ ہے کہ تجھے اپنے پاس موجود چیز پر، اللہ کے پاس چیزوں سے زیادہ اعتماد نہ ہو۔ اور تجھ پر جو مصیبیت آئے اس کے ثواب کی زیادہ رغبت رکھتا ہو، کہ وہ (دنیا میں آنے کی بجائے آخرت میں پیش آنے کے لیے) تیرے لیے باقی رہے“ (۱۱)۔ اس حدیث کے تابعی طبقے کے راوی، ابو اور لیں خواہی فرماتے ہیں: یہ حدیث دوسری احادیث کے مقابلے میں ایسی ہے، جیسے عام سونے کے مقابلے میں خالص سونا۔ اللہ کی رضا اور اس کی تدبیر سے راضی ہونا، خوف و رجاء میں تمام مخلوقات سے تعلق توڑ کر اپنے تمام معاملات، اللہ تعالیٰ پر یقین کرتے ہوئے اس کے سپرد کرنا، دنیا کی طلب کو ایسے چھوڑنا کہ اس کے پاس کچھ بھی نہ ہو، تب بھی لوگوں سے بے نیاز رہنا حقیقی زہد ہے، جس کا اظہار و ریا بھی قابل مذمت سمجھا گیا ہے۔ عبداللہ بن مبارکؓ (م ۱۸۱ھ) فرماتے ہیں (أَفَضَلُ الرُّهْدَ إِخْفَاءُ الرُّهْدِ) (۱۲) ”بہترین زہد، زہد کا پوشیدہ رکھنا ہے۔“ ابن الاعرابی نے زہد کی تعریف میں اسلاف سے پینتالیس اقوال نقش کیے ہیں (۱۳)۔ زہد کے متادفات میں الرقاد، الورع، الفقر، تزکیہ، اخلاق، البر، تقویٰ، اور تصوف کے الفاظ شامل ہیں۔

### ج- زہد کی اقسام

ابراجیم بن ادھمؓ (م ۱۶۱ھ) نے زہد کی تین اقسام ذکر کی ہیں۔

۱- زہد فرض: حرام چیزوں کو چھوڑنا، یہ ادنیٰ درجے کا زہد ہے، جو ہر مسلمان پر فرض ہے۔

۲- زہد فضل: ضرورت سے زائد حلال چیزوں کو ترک کرنا، یہ مباح و مستحب اور متوسط درجے کا زہد ہے۔ مثلاً مکروہات، فضول مباحث، بد نظری، لوگوں سے سوال اور زیادہ ملاقات وغیرہ سے پر ہیز کرنا، یہ زہد فضیلت کا باعث ہے۔

۳- زہد سلامة: شبہات کا چھوڑنا، یہ اللہ تعالیٰ کی قربت کا باعث ہے۔ (۱۴)

امام ابن قیمؓ (م ۷۵۱ھ) نے ایک چوتحی قسم کا بھی ذکر کیا ہے۔

۴- زہد جامع: مذکورہ تینوں اقسام پر محیط ہے، اللہ کے سوا ہر اس چیز سے، جو اسے مشغول کر دے، بے رغبت اختیار کرنا زہد جامع ہے۔ (۱۵) اس سے مراد ہاتھوں کو دنیا سے خالی کرنا نہیں، بلکہ دنیا ہاتھوں میں ہوتے ہوئے اسے دل سے نکال دینا، زہد جامع اور اعلیٰ زہد ہے۔ جیسے سید ولد آدم ﷺ، خلفاء راشدینؓ اور عمر بن عبد العزیزؓ جیسی ہستیوں نے دنیا کو قٹ کر کے اس سے زہد اختیار کیا۔ حقیقی زہد کا حصول تبھی ممکن کہ انسان خود کو اس دنیا میں ایک مسافر سمجھے جس کے یہاں قیام کا وقت بھی مقرر ہے، نفس کی خواہشات سے منہ موڑ لے اور آخرت کی تمنا پر ثابت قدم رہے۔

۵- زہد اور زہد نبوی میں فرق

اپ ﷺ کا زہد بنی بر وی ایسی ہے، جس کا خالص لوجہ اللہ ہونا قطعی ہے۔ جبکہ دیگر اہل زہد و دروع کا زہد بنی بر اخلاق بھی ہو سکتا ہے اور ریا کاری پر بھی۔ جس کا مقصود رضائے الہی بھی ہو سکتا ہے، حصول دنیا بھی۔ حقیقی نفس کشی کے لئے بھی ہو سکتا ہے، شخصی برتری کے لئے بھی۔ یہ بات بھی یقین سے نہیں بھی جا سکتی کہ آخرت کی کامیابی زہد کا مطلوب ہے یاد نیاوی مال کا حصول مقصود ہے۔ نبوی اور غیر نبوی زہد میں، صحت کے لحاظ سے قطعیت اور غیر یقینی ہونے کا بنیادی فرق ہے۔ اسی طرح آپ ﷺ کا زہد (ہمارے آج کل کے زہدوں کی طرح) کچھ اخطر اری نہ تھا، بلکہ اختیاری تھا۔ حقیقت یہ ہے

کہ ایسا ہی زہد کہ ملا سکتا ہے جو ہر قسم کا سامان ہونے کے باوجود اختیار کیا جائے۔ غیر نبوی زہد پر عمل کرنے سے انسان افراط و تفریط اور غلوکار شکار بھی ہو سکتا ہے۔ ایمان کی بقا اور اخروی کامیابی کے لیے غلو سے پچنا لازم ہے، یہ صرف نبوی زہد کی اتباع ہی سے ممکن ہے۔ امام ابن تیمیہؓ کہتے ہیں ”زہد میں محترمات و شہوات کا ترک اور عبادات میں اعتدال لازم ہے۔ بعد عن جوانسان کو غلو میں بنتلا کرتی ہے، اس سے پچنا اور سنت کا لزوم، جو نفس کے لیے شیطان کے شر سے حفاظت کا ذریعہ ہے، بھی ضروری ہے“ (۱۶)۔

زہد کی مردوجہ بعض صورتوں میں انسان کے دنیا سے الگ تھلگ ہو جانے، خاص رنگ کا لباس پہننے اور بعض کلمات اپنی زبان سے بار بار دہرانے کو بھی زہد تصور کیا جاتا ہے، حالانکہ یہ رہنمایت ہے، جس کے بارے میں اللہ تعالیٰ کافرمان ہے کہ یہ ہم نے فرض نہیں کی (وَرَهْبَانِيَةً أَبْنَادُهَا عَلَيْنَا) (۱۷)۔ آپ ﷺ نے تو مباح چیزوں کے ترک کو بھی برا جانا ہے، حضرت عائشہؓ فرماتی ہیں کہ آپ ﷺ نے کسی کام کے بارے میں رخصت عطا فرمائی۔ لوگوں (صحابہؓ) میں سے کچھ لوگ اس سے بچنے لگے۔ جب آپ ﷺ تک یہ بات پہنچی تو آپ ﷺ غصہ میں آگئے، یہاں تک کہ آپ ﷺ کے چہرہ اقدس پر غصہ کے اثرات نمایاں ہو گئے۔ پھر آپ ﷺ نے فرمایا: ”ان لوگوں کا کیا حال ہے کہ جس کام کے کرنے کی میں اجازت دیتا ہوں، وہ لوگ اس سے اعراض کرتے ہیں، اللہ کی قسم! میں سب سے زیادہ اللہ کو جانتا ہوں اور میں ہی سب سے زیادہ اس سے ڈرنے والا ہوں“ (۱۸)۔ زہد کی عبادات اور اعمال بھی اللہ تعالیٰ کے ہاں وہی مقبول ہوں گے جو سنت کے مطابق، یعنی اور اعتدال پر مبنی ہوں گے۔ نبی ﷺ سے پوچھا گیا کہ کون سا عمل اللہ تعالیٰ کو زیادہ پسند ہے، فرمایا ”جس پر یعنیگی کی جائے اگرچہ وہ تھوڑا ہی ہو، اور فرمایا نیک کام کرنے میں اتنی ہی تکلیف اٹھا جتی طاقت ہے (جو ہمیشہ نہ کے)“ (۱۹)۔ رسول اللہ ﷺ نے میانہ روی کی فضیلت میں فرمایا ہے۔ ”نیک چلنی، خوش خصلاتی اور میانہ روی نبوت کے پیش اجزاء میں سے ایک جز ہے“ (۲۰)۔ آپ ﷺ نے عبادات میں ایسے سخت مجاہدہ سے منع فرمایا، جو انسانی جسم و جان کی تکلیف کا باعث بنے اور سنت رسول ﷺ کے خلاف ہو۔ مسنون زہد، اعتدال اور عمل پر یعنیگی کا درس دیتا ہے جبکہ مردوجہ زہد، غلو و عدم اعتدال پر مبنی ہے۔ لذاذیقی اور حقیقی کامیابی صرف مسنون زہد میں ہی ہے۔

### ۳۔ زہد نبوی ﷺ کی کیفیات

#### الف۔ داخلی و باطنی کیفیات

زہدانہ نظریات و احساسات، زہد کی داخلی کیفیات کملاتی ہیں، جن کا اظہار خارجی طور پر عملی انداز میں بھی ہو سکتا ہے۔ زہد نبوی ﷺ کی اہم ترین داخلی کیفیات درج ذیل ہیں۔

ا۔ رقتِ قلبی اور خوفِ الہی سے رونا

رقتِ قلبی کا یہ عام تھا کہ آپ ﷺ اکثر ان پری عبادت میں آنسوؤں سے روتے، ”ایک دن اہن مسعودؓ سے آپ ﷺ نے قرآن سنانے کی فرمائش کی، انہوں حیرت کا اظہار کیا، تو آپ ﷺ سے فرمایا، میں چاہتا ہوں کہ کسی اور سے بھی سنوں، انہوں نے سورۃ النساء کی تلاوت شروع کر دی، جب اس آیت پر پہنچے (تَكَبَّرَ إِذَا جَعَنَا مِنْ كُلِّ أُمَّةٍ شَهِيدٌ وَجَعَنَّا بِكَ عَلَى هَؤُلَاءِ شَهِيدٌ) (۲۱)۔ تو آپ ﷺ نے اہن مسعودؓ سے فرمایا، اتنا کافی ہے، اہن مسعودؓ کہتے ہیں: میں نے دیکھا کہ آپ ﷺ کی آنکھوں سے آنسو نکل کر آپ کے رخساروں پر بہ رہے تھے“ (۲۲)۔ آپ ﷺ کی عادت پاک تھی کہ ”ہنستے زیادہ نہ تھے، صرف تبسم فرماتے، اور سب لوگوں کی طرف توجہ فرماتے۔“ آپ ﷺ کا ارشاد ہے۔ (لو تعلمون ما اعلم لاصحکم قلیلا ولبکیتم کثیرا) (۲۳) ”اگر تم وہ جان لو جو میں جانتا ہوں، تم کم بنسو اور زیادہ رو و وہ۔“ حضرت براءؓ

فرماتے ہیں: ”ہم آپ ﷺ کے ساتھ ایک جنازے میں شریک تھے۔ رسول اللہ ﷺ ایک قبر کے کنارے بیٹھ کر اتنا روئے کہ مٹی تر ہو گئی، پھر فرمایا بھائیو! ایسی چیز (قبر) کے لیے تیاری کرو!“ (۲۴)۔ قبر آخرت کا پہلا مرحلہ ہے، موت اور قبر کے مراحل یاد کر کے رونا، اللہ کے خوف میں شامل ہے۔ رسول اللہ ﷺ نے اس آیت (إِنْ تُعَذِّّهُمْ فَإِنَّهُمْ عَبَادُكَ وَإِنْ تَغْفِرْ لَهُمْ فَإِنَّكَ أَنْتَ الْغَفِيرُ الْحَكِيمُ) (۲۵) کی تلاوت بھی فرمائی، پھر دونوں ہاتھوں احشا کر (اللَّهُمَّ أَمْتَيْ أَمْتَيْ) فرماتے جاتے اور آنکھوں سے آنسو جاری تھے (۲۶)۔ آپ ﷺ اتنے زم دل تھے کہ مغلوک احوال لوگوں کی حالت برداشت نہ ہوئی، تو فوراً مسجد اکر لوگوں سے ان کی مدد کرنے کا حکم صادر فرمایا تھا (۲۷)۔ یہ زہد نبوی میں رقت قلبی اور خوف الہی کی ایک ادنیٰ کی جھلک ہے۔

## ۲۔ دنیا سے بے رغبتی

آپ ﷺ اور صحابہ کی ابتدائی زندگی نہایت عمرت و تنگدستی میں گزری۔ مگر حضور ﷺ کی زندگی ہی میں صحابہ کرام کی عمرت، غنا اور فراغت میں ایسے تبدیل ہوئی کہ وہ بڑے دولت مند اور بااغات و قطعات کے مالک بن گئے (۲۸)۔ آپ ﷺ بھی اگر چاہتے تو لاکھوں نہیں بلکہ کروڑوں کے مالک ہو سکتے تھے اور عیش و عشرت سے زندگی بسر کر سکتے تھے، مگر آپ ﷺ نے ایسا نہیں کیا۔ زندگی بھر زکوٰۃ کی نوبت نہیں آئی، حالانکہ آخری عمر میں ۹ لاکھ مرلح میل کی اسلامی ریاست کے حکمران تھے اور ”آپ ﷺ کے گھر میں صرف ایک گھر دری چار پائی، اور چڑے کا سوکھا ہوا مشکیزہ تھا“ (۲۹)۔ دنیا سے بے رغبتی کا یہ عالم تھا کہ جبرائیل نے حاضر ہو کر عرض کیا! آپ ﷺ پر اللہ تعالیٰ سلام کہتا ہے اور فرماتا ہے کہ ”آپ کو منظور ہے کہ ہم پہلاں کو آپ ﷺ کے لیے سوچا کر دیں؟ جس سے آپ اپنی ضرورتیں پوری کر لیں“ آپ ﷺ نے سر بھکالیا اور فرمایا: اے جبرائیل! یہ دنیا اس کا گھر ہے جس کا کوئی گھر نہ ہو، یہ مال اس کا مال ہے جس کا کوئی مال نہ ہو، اور اسے وہی جمع کرتا ہے جس میں عقل نہ ہو (۳۰)۔ آپ ﷺ نے احمد پہلائے مامنے کھڑے ہو کر حضرت ابوذرؓ کو دنیاوی مال سے بے رغبتی کی خواہش کا اظہار کرتے ہوئے فرمایا تھا: ”اے ابوذر! اگر میرے پاس احمد پہلائ جتنا سو نا ہو تو میں یہ پسند نہیں کرتا کہ وہ تین دن سے زائد میرے پاس جمع رہے۔ ہاں اگر ایسا ہو تو میں اپنے قرض کے مطابق رکھ لوں اور باقی سب بانٹ دوں“ (۳۱)۔ ایک بار آپ ﷺ نماز کے بعد جلدی سے گھر گئے، واپسی پر آپ ﷺ نے لوگوں کے تجھب کو محسوس کیا تو فرمایا: ”ہمارے پاس سونے کا ایک ڈلانچ گیا تھا، مجھے اس میں دل لگا رہنا برا محسوس ہوا، میں نے اسے بھی تقسیم کا حکم دے دیا۔“ (۳۲) حالانکہ آپ ﷺ کی ضرورت کا یہ عالم تھا کہ جب دنیا سے رخصت ہوئے تو آپ ﷺ کی زرہ ایک یہودی کے پاس بفرض غلہ رہن رکھی ہوئی تھی اور گھر میں اتنا بھی خرچ نہ تھا کہ چراغ کے لیے قیمتاً تین ملکوں لیتے (۳۳)۔ دنیا ہوتے ہوئے آپ ﷺ نے اس سے اعراض کیا تھا۔

## ۳۔ اللہ کی نعمتوں کی قدر، اور حساب کی فکر

وقت، مہلت، فرصت، فراغت اللہ کی بہت بڑی نعمت ہے۔ نبی ﷺ نے زندگی بھر وقت کا خیاع ہرگز نہیں کیا، بلکہ ہر گھری اور لمحے کی قدر کرتے ہوئے انتہائی تیقینی بنانے میں صرف کیا تھا۔ رسول اللہ ﷺ نعمتِ حسٹ کی قدر ایسے کرتے کہ ”آپ ﷺ اپنا اور گھر والوں کا کام خود کرتے“ (۳۴)۔ ”خدق کھو دتے، اور ساتھ ہی فرماتے، اے اللہ! آخرت کی زندگی کے سوا کوئی زندگی نہیں“ (۳۵)۔ آپ ﷺ نے صحابہؓ کے ہمراہ ایک انصاری کے باغ سے انگور کھائے اور پانی پیا، تو فرمانے لگے قیامت کے روز ان (نعمتوں) کے بارے میں باز پرس ہو گی (۳۶)۔ آپ ﷺ کسی چیز کو ضائع نہ ہونے دیتے، یہاں تک کہ کھانے کے بعد انگلیوں کو بھی چاٹتے۔

### ۳۔ اللہ تعالیٰ پر توکل اور کامل یقین

قلب محمد ﷺ کا مرکز اللہ عزوجل کی ذات تھی، آپ ﷺ کے ارادوں کی پیشگی اور اطمینانِ قلبی کی وجہ، اللہ تعالیٰ پر توکل اور پچتہ یقین ہی تھا۔ غزوہ بنو مصطفیٰ میں آپ ﷺ نے درخت کے سامنے میں آرام فرمائے کا ارادہ فرمایا اور اپنی تکوار درخت سے لٹکا کر لیئے ہی تھے کہ ہمکا سانید کا جھونکا اگیا، اچانک وہاں ایک مشرک، غورث بن حارث پہنچا اور اس نے آپ ﷺ کی تکوار اٹھا کر، آپ ﷺ پر سونت لی اور زور دار آواز میں بولا، (یا محمد من یمکن میں منی الیوم قال: اللہ عزوجل ، ودفع جبریل فی صدره فوق السیف من يده) (۳۷) ”اب آپ ﷺ کو مجھ سے کون بچائے گا، رسول اللہ ﷺ نے نہایت اطمینان اور اللہ تعالیٰ پر بھروسہ اعتماد سے فرمایا، ”اللہ“ جبریل امین نے اس (کافر) کے سینے سے دھکا دیا (لفظ ”اللہ“ سن کر اس پر ایسا رعب طاری ہوا کہ)، اس مشرک کے ہاتھ سے تکوار زمین پر گر گئی، جسے آپ ﷺ نے اٹھا کر فرمایا، اب تجھے مجھ سے کون بچائے گا؟ مشرک نے کہا، اے محمد ﷺ بہترین قابو پانے والے بن جاؤ۔ چنانچہ آپ ﷺ نے اسے معاف فرمادیا۔“ بھرت مدینہ کے وقت غار ثور میں، ابو بکرؓ نے آپ ﷺ سے کہا کہ اگر ان کافروں نے اپنے قدموں کو بھی دیکھا تو وہ ہمیں دیکھ لیں گے، آپ ﷺ نے اللہ پر توکل سے لبریز یہ جملہ ارشاد فرمایا (ما ظنك باشين الله ثالثهما) (۳۸) ”ان دو کو کیا سمجھتا ہے جن کا تیرا خود اللہ ہے۔“ اس آیت (لا تَحْزُنْ إِنَّ اللَّهَ مَعَنَا) (۳۹) کی تلاوت بھی فرمائی۔ بھرت ہی کے موقع پر سراقبہ بن جعشن امام کے لائچ میں آپ ﷺ کے تعاقب میں تھا، وہ اس قدر قریب پہنچ گیا تھا کہ وہ آپ ﷺ کو پاسکتا تھا، ابو بکرؓ بار بار لگھرا کر اُھر دیکھ رہے تھے، لیکن آپ ﷺ (کے اللہ پر بھروسے کا یہ حال تھا کہ) نے ایک دفعہ بھی مڑ کر نہیں دیکھا کہ سراقبہ نکس ارادہ سے آرہا ہے، آپ ﷺ کے دل پر وہی سکینت ربانی طاری تھی اور زبان پر تلاوت (۴۰)۔ رزق کے حوالے سے آپ ﷺ کے توکل علی اللہ کے بارے میں حضرت انسؓ سے روایت ہے۔ (کان النبي لا يدخل شيفاً لغد) (۴۱) ”نبی ﷺ کل کے لیے کوئی چیز اٹھانہیں رکھتے تھے“ احمد حنین کے معروف میں جب میدان جنگ کچھ دیر کے کیے جانوروں سے خالی ہو گیا تھا، آپ ﷺ کا استقلال، توکل علی اللہ اور سکینت روحانی کی بہترین مثال ہے۔

### ب۔ حیاتِ طیبہ کے مختلف گوشوں میں زہد کا خارجی و ظاہری اظہار

رسول اللہ ﷺ کی زندگی قول و عمل کے تضاد سے مکمل پاک تھی۔ آپ ﷺ کی عملی زندگی میں زاہدانہ رویوں کے اظہار کیے شمار مثالیں موجود ہیں، جن میں سے چند ایک درج ذیل ہیں۔

### ا۔ رسول اللہ ﷺ کا فقر و سادگی

فقر غنا کی ضد ہے، جس کا معنی مغلسی ہے، الجرجانی نے اس کی یوں تعریف کی ہے (الفقر عبارۃ عن فقد ما يحتاج  
إليه أما فقد ما لا حاجة إليه فلا یسمی فقر) (۴۲) ”فقر سے مراد کسی ایسی چیز کا نہ ہونا جس کی اسے (انسان کو)  
ضرورت ہو، اگر ضرورت ہی نہ ہو تو اسے فقر نہیں کہا جاتا۔“ نبی ﷺ فقراء کے ساتھ کی خواہش کرتے ہوئے، اللہ سے دعا فرمایا کرتے (اللَّهُمَّ احینِی مسکینًا، وامتنِی مسکینًا، واحشِنِی فی زُمْرَةِ الْمَسَاکِينِ) (۴۳)۔ آپ ﷺ نے فقیر کو اللہ کا محبوب قرار دیتے ہوئے ارشاد فرمایا تھا۔ ”اللہ تعالیٰ اپنے مومن، تنگ دست، سوال سے بچنے والے اور بال بچوں والے بندے سے محبت فرماتا ہے“ (۴۴)۔ فقراء کی آخرت میں کامیابی کے متعلق آپ ﷺ نے فرمایا تھا (اطلعت فی الحجۃ  
فرایث اکثر اهلہا الفقراء) (۴۵) ”میں نے جنت میں جھانکا تو اس میں رہنے والے اکثر غریب لوگ تھے۔“ آپ ﷺ کا یہ بھی فرمان ہے کہ ”فقراء، انہیں سے پانچ سو سال پہلے جنت میں داخل ہو گے“ (۴۶)۔ نقیری مال و دولت کی کمی کا نام

ہے، دل کے غنا کے ساتھ فقر محدود اور انبیاء و صلحاء کی سنت ہے۔ دل میں اگر دنیا کی حرص اور لامبھی ہو تو ایسی فقیری سے آپ ﷺ کی ایک دعا کے الفاظ ہیں (اللَّهُمَّ إِنِّي أَغُوْذُ بِكَ مِنَ الْكُفْرِ وَالْفَحْرَ) (۲۷)۔ سادگی ایسی تھی کہ کبھی بھی آپ ﷺ مخلص سے اٹھ کر نگئے پاؤں کھر تشریف لے جاتے اور جوتا وہیں چھوڑ جاتے، یہ اس بات کی علامت ہوتی کہ پھر واپس تشریف لا کیں گے (۲۸)۔ روزانہ تھی کہ ناناپند فرماتے۔ غرض ہر چیز میں سادگی اور بے تنکی پسند خاطر تھی۔

## ۲۔ رسول اللہ ﷺ کا گزاران

حضرت عمرؓ، نبی ﷺ کے متعلق فرماتے ہیں کہ ”میں نے ایک دن رسول اللہ ﷺ کو دیکھا، آپ بھوک سے دہراتے ہو رہے تھے، اور کوئی کھجور بھی نہ تھی جس سے آپ ﷺ پیٹ بھر لیتے“ (۲۹)۔ حضرت عائشہؓ آپ ﷺ کی تنگستی کے متعلق اپنے بھانجے سے بیان فرماتی ہیں کہ ”ہم چاند کو تین ماہ تک دیکھتی رہتی تھیں مگر رسول اللہ ﷺ کے گھروں میں آگ نہیں جاتی تھی، عروہؓ نے پوچھا! گزارہ کیسے ہوتا تھا؟ فرمایا دو کالی اشیاء، یعنی کھجور اور پانی پر گزارہ تھا“ (۵۰)۔ حضرت عائشہؓ ہی کا بیان ہے کہ ”آل محمد ﷺ کو مدینہ آنے بعد کبھی تین دن تک مسلک گندم کی روٹی کھانے کو نہ ملی، یہاں تک کہ آخر پر نبی ﷺ کی روح قبض ہو گئی“ (۵۱)۔ اور فرماتی ہیں ”نبی ﷺ کے گھرانے نے اگر کبھی ایک دن میں دو مرتبہ کھانا کھایا تو اس میں ایک وقت ضرور صرف کھجور ہوتی تھی“ (۵۲)۔ ”نبی ﷺ کے لیے آٹے کو کبھی چھانا بھی نہیں گیا“ (۵۳)۔ آپ ﷺ صرف حسب ضرورت رزق کے لیے اللہ سے یہ دعافرمایا کرتے تھے (اللَّهُمَّ ارْزُقْ آلَ مُحَمَّدٍ فُوتَا) (۵۴)۔ ”اے اللہ! آل محمد ﷺ کو اتنی روزی دے کہ وہ زندہ رہ سکیں“ معلوم ہوا، حسب ضرورت مال طلب بھی کیجا سکتا ہے۔ رسول اللہ ﷺ کی یہ سادہ اور زاہدناہ زندگی ہمارے لیے بہترین نمونہ ہے۔

## ۳۔ لباس، بستر اور رہائش میں سادگی

ایک دفعہ ریشم کا کرتا ہدیہ آیا، آپ ﷺ نے پہن کر نماز ادا فرمائی، فارغ ہو کر نہایت کراہت اور نفرت کے ساتھ نوچ کر اتار ڈالا، اور فرمایا: ”پر ہیز گاروں کے لیے یہ کپڑے مناسب نہیں“ ۵۵۔ آپ ﷺ نے ایک بار تحفتادی گئی کھواب کی قاب پہن لی، پھر خیال آیا تو اتار کر حضرت عمرؓ کو دیتا کہ وہ اسے فروخت کر کے اپنی ضرورت پوری کر لیں (۵۶)۔ آپ ﷺ نے حضرت علیؓ کو ایک قیمتی جوڑا عنایت فرمایا، وہ اسے پہن کر خدت اقدس میں حاضر ہوئے، تو آپ ﷺ کے چہرے پر غصے کے آثار پیدا ہوئے اور فرمایا: میں نے اس لیے بھیجا تھا کہ اسے چھڑا کر عورتوں کی چادریں بنائی جائیں“ (۵۷)۔ نبی ﷺ کا بستر، اون یاروئی سے بھرا، قیمتی اور عمدہ نہ تھا، بلکہ چھڑے کا بیناسادہ، سخت اور ناہموار تھا۔ حضرت عائشہؓ کا بیان ہے ”آپ ﷺ کا بستر چھڑے کا تھا جس میں کھجور کی چھال بھری ہوئی تھی“ (۵۸)۔ ”ایک بار حضرت حفصہؓ نے آپ ﷺ کے بستر کو چار تھ کر کے بچھا کا ذرا نرم ہو جائے، صح اٹھ کر نبی ﷺ نے ناگواری کا اظہار فرمایا“ (۵۹)۔ یہ اپنی سادگی کی مثال ہے۔ نبی ﷺ رہائشی زیب وزیست پر ضرورت سے زیادہ خرچ کو پسند نہیں فرماتے تھے۔ آخر یام میں نبی ﷺ کی نوبیوں کے الگ الگ حجرے تھے، جن میں نہ صحن تھا نہ دلان اور نہ ضرورت کے الگ کمرے تھے، ہر حجرہ کی وسعت عموماً چھ سات ہاتھ سے زیادہ نہ تھی، دیواریں مٹی کی تھیں جن میں ٹیکاف پڑ گیا تھا اور ان کے اندر دھوپ آتی تھی، چھت کھجور کی شاخوں اور پتوں سے بنی تھی، بارش سے بچنے کے لیے بال کے کمل پیٹ دیے جاتے تھے، بلندی اتنی تھی کہ آدمی کھڑا ہو کر چھت کو چھو سکتا تھا، گھر کے دروازوں پر پردہ ہوتا تھا، کاشانہ نبوت میں رات کو چراغ نکٹ نہیں ہوتا تھا۔ آپ ﷺ کی یہ زاہدناہ زندگی ہمارے لیے مشعل راہ ہے۔

## ۲۔ زہدانہ اخلاق حسنے

آپ للہیلیم نے بارے لوگوں سے بھی بھی بد غلتی نہیں کی۔ ”ایک شخص نے نبی للہیلیم سے اندر آنے کی اجازت چاہی، آپ للہیلیم نے اسے دیکھ کر فرمایا۔ برائے فلاں قبیلے کا آدمی یا آپ للہیلیم نے فرمایا) کہ برائے فلاں قبیلے کا میٹا، (تاکہ لوگ اس کے شر سے نج سکیں) پھر جب وہ نبی للہیلیم کے پاس آکر بیٹھ گیا تو آپ للہیلیم اس کے ساتھ بہت خوش خلقی سے پیش آئے، اس کے جانے کے بعد حضرت عائشہ نے کہا: یا رسول اللہ للہیلیم اجب آپ نے اسے دیکھا تو اس کے متعلق یہ کلمات فرمائے، ملے تو بہت خندہ پیشانی سے بات کی، تب آپ للہیلیم نے فرمایا کہ اے عائشہ: تم نے بھی بد گوب پایا، قیامت کے روز اللہ کے ہاں وہ لوگ بدترین ہوں گے، جن کے شر کے ڈر سے لوگ ان سے ملنے چھوڑ دیں“ (۶۱)۔ رسول اللہ للہیلیم دشمنوں سے بھی خیر خواہی فرماتے، اور مسلمان کا اتنا لحاظ فرماتے کہ ”جب عبد اللہ بن ابی بن سلوان (دشمن اسلام، منافق) فوت ہو تو آپ للہیلیم نے اس کے بیٹے عبد اللہ بن عبد اللہ (صحابی) کی خواہش پر کفن کے لیے اپنی قیص عطا فرمائی اور جتنازہ بھی پڑھایا تھا“ (۶۲)۔ بعد اللہ تعالیٰ نے کفار و منافقین کے لیے دعا سے منع فرمادیا تھا۔ قحط کے زمانے میں ایک شخص نے باغ سے چوری کر کے کھالیا اور کچھ چھپا بھی لیا، مالک نے اسے مارا اور کپڑے بھی اڑوا لیے، ملزم آپ للہیلیم کے پاس شکایت لے کر آیا، مدعاعلیہ بھی ساتھ تھا، جسے مخاطب ہو کر نبی للہیلیم نے فرمایا: ”یہ جاہل تھا اس کو تعلیم دینا تھا، یہ بھوکا تھا اسے کھلانا تھا۔“ نہ صرف یہ کہ کر کپڑے والیں دلوائے اور ساتھ ایک وست غلہ بھی اپنے پاس سے عنایت فرمایا (۶۳)۔ نبی للہیلیم ایک بار گوشہ تقسیم فرماتے تھے، کہ حضرت علیمہ (رضائی ماں) آپ للہیلیم کے پاس چلی آئیں، آخضور للہیلیم نے دیکھا تو انتہائی تعظیم کی اور اپنی چادر مبارک ان کے لیے بچھادی (۶۴)۔ نبوی اخلاق حسنے کی اتباع رہد کی اہم علمات ہے۔

## ۳۔ زہد نبوی اور تعلیم امت

رقت قلبی اور خیشت الہی سے رونے کا رسول اللہ للہیلیم نے یوں حکم فرمایا ہے۔ (ابکوا فان لم تبكوا فبناکوا) (۶۵) ”تم میں سے جو رو سکتا ہے روے، جو نہیں رو سکتا وہ رونے کا انداز بنائے۔“ اللہ کے خوف سے آنسو ہہانے والے کی فضیلت میں رسول اللہ للہیلیم نے فرمایا (سبعة ينظّلُهُمُ اللَّهُ رَجُلٌ ذَكَرَ اللَّهَ فَفَاضَتْ عَيْنَاهُ) (۶۶) ”سات لوگوں کو اللہ تعالیٰ اپنا سایہ نصیب فرمائیں گے، جن میں سے ایک وہ شخص ہو گا، جس نے اللہ کو یاد کیا اور اس کی آنکھوں سے آنسو بہ پڑے۔“ جرائم کی ایک بڑی وجہ دلوں کی سختی ہے، جب کہ موت کی یاد، قرآن کی تلاوت اور تیکیوں سے شفقت، دنیا کی حقیقت کو جان کر رونا، اس کا بہترین علاج ہے۔ اور ”زیادہ ہنسنا دلوں کو مردہ کرتا ہے“ (۶۷)۔ جب دل مردہ ہو جائے تو اس میں نرمی کی جگہ سختی، رحم کی جگہ سگ دلی اور انساف کی جگہ ظلم کے جذبات پیدا ہو جاتے ہیں، احسان ایسے مردہ ہو جاتا ہے کہ نیکی سے محبت اور برائی سے نفرت ہی ختم ہو جاتی ہے۔

آپ للہیلیم نے اپنی امت کو دنیا سے بے رغبتی کی ترغیب دیتے ہوئے فرمایا۔ ”دیا ملعون ہے، اس میں جو کچھ ہے سب ملعون ہے، سوائے اللہ کے ذکر اور اس سے تعلق رکھنے والی اشیاء کے، اور سوائے عالم اور طالب علم کے“ (۶۸)۔ نبی للہیلیم نے (زہرا الدنیا) ”دنیا کی چمک“ کے بارے میں اپنی امت کے فتنے میں پڑھانے کے حدثات کا اظہار فرمایا، (۶۹)۔ آپ للہیلیم نے صحابہ کو، دنیا کی حقارت اس طرح سمجھائی کہ ”آپ للہیلیم کا گزر چھوٹے کان والے بھری کے مردہ بچے کے پاس سے ہوا، صحابہ نے جب اسے کسی بھی قیمت پر لینے سے انکار کیا، تب آپ للہیلیم نے فرمایا (فوالله للدنیا اہون علی اللہ من هذا علیکم) (۷۰)۔ ”تم خدا کی! اللہ جل جلالہ کے نزدیک دنیا اس سے بھی زیادہ بے وقت ہے، جتنا یہ تمہارے نزدیک ہے۔“ انسان میں دنیا کی بڑی رغبت اور حرص ہے، جس سے نجات کا طریقہ آپ للہیلیم نے یہ

بیان فرمایا (مُكْنَىٰ فِي الدُّنْيَا كَائِنُكَ عَرِيبٌ أَوْ غَارِبٌ سَبِيلٌ) (۱۷) ”دنیا میں ایسے رہو جیسے کوئی غریب الوطن مسافر یا راہ گزر رہتا ہے۔“ نبی ﷺ کی ان تعلیمات کا مقصود یہ ہے کہ مسلمان اس جہاں سے ایسی دلی وابستگی پیدا نہ کر لیں کہ، راہ خدا میں جان ثار کرنے کا جذبہ ہی محدود ہو جائے۔

رسول اللہ ﷺ نے اللہ تعالیٰ کی نعمتوں کی قدر کا درس دیا ہے، کیونکہ یہ اللہ پاک کی قدر کا اظہار ہے۔ فرمان نبی ﷺ ہے (نعمتان مغثیون فيهما كثير من الناس، الصحة والفراغ) (۲۷) ”دو نعمتیں ایسی ہیں جن کی اکثر لوگ قدر نہیں کرتے، صحت اور فرصت۔“ اسی طرح آپ ﷺ نے فرمایا ”پانچ چیزوں کو پانچ سے پہلے غیمت جانو، زندگی کو موت، صحت کو بیماری، فرصت کو مصروفیت، جوانی کو بڑھاپے اور مالداری کو فقر سے پہلے“ (۳۷)۔ اللہ تعالیٰ کی ان نعمتوں کا درست مصرف، دنیاوی ترقی، آخرت کی تیاری اور خالق کا نتات سے اظہار تشکر کا بہترین ذریعہ ہے۔

توکل علی اللہ زادہ کے بنیادی خصائص میں سے ہے۔ آپ ﷺ نے رزق کے بارے میں اللہ پر توکل کی تعلیم دیتے ہوئے فرمایا ”اگر تم اللہ تعالیٰ پر ایسا توکل کرو جیسا حق ہے، تو وہ تمہیں ایسے رزق دے گا جیسے وہ پرندوں کو دیتا ہے، جو صبح کو خالی پیٹ نکلتے ہیں اور شام کو بیسر ہو کر لوٹتے ہیں“ (۲۷)۔ آپ ﷺ کا فرمان ہے ”میری امت کے ستر ہزار لوگ بغیر حساب جنت میں جائیں گے، یہ وہ لوگ ہیں جو جہاں پھونک نہیں کرتے، نہ ٹکون لیتے ہیں اور اپنے رب پر ہی بھروسہ کرتے ہیں“ (۲۵)۔ توکل کا یہ مطلب نہیں کہ جائز اسباب بھی اختیار نہ کیے جائیں، پرندے بھی تو گھونسلے چھوڑ کر نکلتے ہیں اور رزق تلاش کر کے ہی کھاتے ہیں۔ انسان کو حرص سے بچتے ہوئے جائزِ زرع سے رزقِ حلال کی کوشش کرنا چاہیے۔ آج بھی اللہ پر کامل یقین اور توکل، جبریل امین کی مدد، رزق کی فراوانی، آخرت میں کامیابی اور دنیا کے دکھوں کا بہترین مدد ادا ہے۔

آپ ﷺ فقر کو پسند فرماتے اور اس کی تعلیم بھی دیتے۔ نبی ﷺ نے ایک مالدار متکبر شخص کو دیکھ کر فرمایا تھا ”اگر ساری دنیا ایسے مالداروں، متکبروں اور کافروں سے بھر جائے تو ان سب سے ایک مومن مخلص شخص جو ظاہر فقیر نظر آتا ہے، بہتر ہے“ (۲۶)۔ اللہ نے نبی ﷺ کو اپنے پاس سے نادار صحابہ کو دور کرنے سے بھی منع فرمایا تھا (۲۷)۔ رسول اللہ ﷺ نے سادگی کی تلقین فرمائی ہے۔ لباس، بستر اور رہائش پر زیب وزیست اور تکلف اختیار کرنے کو ناپسند فرمایا۔ حضرت انسؓ سے روایت ہے: رسول اللہ ﷺ ایک انصاری کے دروازہ پر بنے خیمے کے پاس سے گزرے۔ آپ ﷺ نے فرمایا: ”یہ کیا ہے؟“ لوگوں نے کہا: گوں خیمہ ہے جو فلاں نے بنایا ہے۔ رسول اللہ ﷺ نے فرمایا ”جو مال بھی اس طرح (بلا ضرورت خرچ) ہو، وہ قیامت کے دن اپنے مالک کے لیے و بال کا باعث ہوگا۔“ انصاری کو جب آپ ﷺ کے اس فرمان کا علم ہوا تو اس نے خیمہ ہٹا دیا۔ رسول اللہ ﷺ نے اس صحابی کے لیے فرمایا ”الله اس پر رحم فرمائے، اللہ اس پر رحم فرمائے“ (۲۸)۔ آپ ﷺ کا ارشاد ہے ”بندے کو اپنے تمام (جازی) اخراجات کا اجر ملتا ہے مگر جو مٹی میں خرچ کیا جائے۔“ پافرمایا ”جو عمارت بنانے میں خرچ کیا جائے (اس کا ثواب نہیں ملتا۔“ (۲۹)۔ گھر کا اصل مقصد بارش اور دھوپ سے بچاؤ، تھی زندگی کا تحفظ اور پردے کا اہتمام ہے۔ سادہ زندگی انسان کو دنیا کا غلام بننے سے محفوظ رکھتی، شکر و فنا عن اور صبر کی اعلیٰ صفات سے مزین کرتی ہے۔ آپ ﷺ کی زادہ زندگی اور تعلیمات بہترین نمونہ ہیں۔

نبی ﷺ کے زادہ اخلاق میں سے کم بولنا بھی ہے، آپ ﷺ نے کم بولنے کی ترغیب میں فرمایا ”جو شخص اللہ اور آخرت کے دن پر ایمان رکھتا ہے، اسے چاہیے کہ وہ اچھی بات کرے یا خاموش رہے“ (۸۰)۔ قیل و قال سے منع فرماتے، لا یعنی باقیوں کا ترک، بندے کے اسلام کی خوبصورتی بتایا (۸۱)۔ تحقیقی، دل کے صاف، سچے اور پاک باز بندے کو، جس (کے دل) میں گناہ، زیادتی، کینہ اور حسد نہ ہو، اسے دوسروں سے افضل قرار دیا (۸۲)۔ حکمت و اخلاق کا خلاصہ اور

اصل الاصول یہ ہے کہ آدمی سوچ کر، سچ بات کہے، بن سوچے جو منہ پر آئے کہ دینا، ناد انوں کا کام ہے، اور یہی ناد انی معاشرتی اختلافات کی ایک وجہ ہے۔ آپ ﷺ عاجزی اختیار فرماتے، صبر اور شکر کا اظہار کرتے اور معاف بھی فرماتے، فقاعت کی ترغیب دیتے ہوئے فرمایا: ”کامیاب وہ ہے جسے اسلام کی ہدایت مل گئی، ضرورت کے مطابق رزق مل گیا اور وہ اس پر قانع بھی ہو گیا“ (۸۳)۔ کامیابی زیادہ رزق میں نہیں، بلکہ موجود رزق پر فقاعت اور شکری اصل دولت اور کامیابی ہے۔ لوگوں سے حسب ضرورت ملنے چاہیے، اسی لیے بری صحبت سے تہائی کو بہتر سمجھا گیا ہے۔ جمع، جماعت اور فرائض اسلام کے اہتمام کا درس دیا، آپ ﷺ نے اخلاق حسنے میں سے کئی اعمال کو اللہ تعالیٰ کے پسندیدہ اعمال قرار دیا اور انہیں سرانجام دینے کا حکم بھی فرمایا، مثلاً ”اللہ اور رسول ﷺ کی اطاعت کرنا اور انکی معصیت سے بچنا، امراء کی معروف میں اطاعت، مشکل حالات میں رزق حلال کا حصول، اور نفاذ عبادات کا اہتمام، وقت پر نماز کی ادائیگی، والدین کی عزت و خدمت، زبان کو ہر وقت اللہ کے ذکر سے تر رکھنا، جہاد فی سبیل اللہ، یعنی پر یعنی اگرچہ تم ہو، بھوکے مسکین کو کھانا کھلانا، اس کے قرض اور دکھ کو دور کرنا، فرائض کی ادائیگی کے بعد کسی مومن کو خوش کرنا، اللہ کے لیے محبت اور اسی کے لیے دشمنی کرنا، جیسے اعمال شامل ہیں“ (۸۴)۔ صبر و شکر، تحمل و برداہری، اور تھوڑے پر فقاعت، سخاوت ایسی کہ فقر کا ذرہ ہونا، اسی طرح ریا کاری اور تکبر سے بچنا اور تو واضح اختیار کرنا، جیسے زاہد نہ اخلاق کی آپ ﷺ نے تلقین فرمائی ہے۔

#### خلاصہ بحث:

زہد نبی ﷺ کی مندوہ کیفیات و تعلیمات کو اپانے سے دنیا آخرت میں درج ذیل فوائد ہو سکتے ہیں۔

- ۱۔ زہدانسان کو مصالب و کلام پر صبر جزیل کی ہست اور اطمینان قلب دیتا ہے۔
- ۲۔ زہد سے دنیاوی تفکرات سے چھکارا اور عملات میں نظم پیدا ہوتا ہے۔
- ۳۔ زہد نبی ﷺ پر عمل محبت الہی، دعاوں کی قبولیت، رزق میں برکت اور اخروی کامیابی کا ذریعہ ہے۔
- ۴۔ زہدانسان کے لیے معاشرے میں مقام اور عزت نفس کا باعث بنتا ہے۔
- ۵۔ زہدانسان میں اخلاق حسنے کو اپانے کا جذبہ اور عدالت کے ملکہ کو قوی بنتا ہے۔
- ۶۔ اللہ تعالیٰ زاہد کو زہد کی وجہ سے دین کی سمجھ اور اپنے عیوب دیکھنے کی بصیرت عطا فرماتا ہے۔
- ۷۔ زہد حقیقی کے سبب انسان نفسانی خواہشات پر کنٹرول پالیتا ہے۔
- ۸۔ زہد نبی ﷺ کی تعلیم اور اس پر عمل کے ذریعے، مادیت پرستی کے عغیرت سے چھکارا پا کر، نفسیاتی اور معاشرتی بگاڑ کو کم کیا جاسکتا ہے۔ زہد حقیقی کے رویے کی ترویج کے لیے، زہد نبی ﷺ کی روشنی میں دعوت و تبلیغ اور تعلیم و تربیت کی ضرورت ہے۔

## حوالہ جات و حوالہ

- (۱) ابن ماجہ، السنن، ابواب الرہد، رقم ۳۱۰۲؛ الطبرانی، المعجم الكبير، رقم ۵۹۷۲؛ الحاکم، المستدرک، رقم ۸۷۳، و قال صحیح الاسناد؛ البیقی، شعب الانعام، رقم ۵۲۲۔ یہ روایت سنداً شفیف ہے، شیخ البانی نے اس کے شواہد و متابعت کا تذکرہ کیا ہے (الصحیحۃ، رقم ۹۲۲)۔ الہذا تصحیح حدیث کی رائے ہی بہتر ہے۔ واللہ اعلم
- (۲) زہد پر لکھی گئی باسطھ کتب کا ذکر، ”كتاب الزهد لللام وکیع بن الجراح“، کے محقق عبد الرحمن عبد الجبار الفریوائی نے

- مقدمة التحقيق میں، ص: ام ۱۴۳، ۱۵۳، کیا ہے۔ (مکتبۃ الدار المدینۃ المنورۃ، الطبعة الاولی، ۱۹۸۳ء)؛ مولانا نور محمد نے ”كتاب الزهد لابن أبي الدنيا“ کا اردو ترجمہ بعنوان ”زہد و رہنمائی کی کتاب“ کیا، جسے دارالاشراعت، کراچی نے ۲۰۰۱ء میں شائع کیا تھا؛ محمد صدیق المنشاوي کی کتاب ”الزہد مآة اعظمهم محمد الشفیعی“ کا اردو ترجمہ بعنوان ”سو بڑے زہدیں اور ان کے سردار حضرت محمد الشفیعی“ مشقی شاء اللہ محمود نے کیا، جو بیت العلوم، لاہور سے ۲۰۰۵ء میں شائع ہوا۔ ڈاکٹر سعید الرحمن کی کتاب ”زہد: مفہوم اور تفاسیر صحیح مسلم کا خصوصی مطالعہ“ ۲۰۱۵ء میں بیکن بکس، لاہور سے شائع ہوئی ہے۔
- (۳) الجوہری، ابن نصران اعلیٰ بن حماد (م ۳۹۸ھ)، الصحاح، باب الدال فصل الزای، دار احیاء التراث العربي، بیروت، الطبعة الخامسة، ۲۰۰۹ھ، ص: ۲۹۳۔
- (۴) ابن منظور، محمد بن مکرم الافرقی، لسان العرب، باب الزای، مکتبۃ اشرفیہ، کاسی روڈ کوئٹہ، ص: ۳۰۲۔
- (۵) یوسف: ۲۰: ۱۲۔
- (۶) ابن قیم الجوزی (م ۷۵۷ھ)، الفوائد، مکتبۃ الریاض الحدیثیۃ بالریاض، ص: ۱۸۔
- (۷) وکیع بن الجراح (م ۷۱۹ھ)، کتاب الزہد، مکتبۃ الدار، المدینۃ المنورۃ، طرب، ص: ام ۲۲۲، رقم: ۶۔
- (۸) البیهقی، ابن بکر احمد بن الحسین (م ۴۵۸ھ)، کتاب الزہد الكبير، دار الجان، بیروت، طہ آ، ص: ۲۲، رقم: ۲۰۔
- (۹) ابن الاعرابی، احمد بن محمد بن زیاد بن درہم ابو سعید، الزہد وصفۃ الزاهدین، دار الصحابة للتراث، طنطا، طرب، ص: ۲۰۔
- (۱۰) العدید: ۵: ۲۳۔
- (۱۱) ابن ماجہ، الزہد، باب الزہد فی الدنيا، رقم: ۳۱۰۰؛ جامع الترمذی، رقم: ۲۳۲۰۔
- (۱۲) الماوردی، ادب الدنيا والدين، ص: ام ۱۰۸؛ ابن أبي الدنيا، ابن بکر عبد اللہ بن محمد، کتاب الزہد، رقم: ۱۰۳۔
- (۱۳) ابن الاعرابی، الزہد، دیکھئے ابتدائی صفات۔
- (۱۴) ابن ابی الدنيا، کتاب الزہد، رقم: ۳۰؛ البیهقی، کتاب الزہد الكبير، ص: ۲۹، رقم: ۳۰، ۳۱۔
- (۱۵) ابن قیم، الفوائد، ص: ۱۱۸۔
- (۱۶) ابن تیمیہ، احمد بن عبد الحکیم، الزہد والروع والمعادہ، مکتبۃ المنار، اردن، طہ آ، ۲۰۰۷ء، ص: ۹، ۷۳۔
- (۱۷) العدید: ۵: ۲۷۔
- (۱۸) صحیح مسلم، کتاب الفضائل، باب علمہ ﷺ تعالیٰ وشدة خشیته، رقم: ۱۱۱؛ صحیح البخاری، رقم: ۲۱۰، ۷۳۰۔
- (۱۹) صحیح البخاری، رقم: ۷۲۹، ۶۲۶۵؛ مسلم، رقم: ۱۸۲۸۔
- (۲۰) سنن ابی داؤد، رقم: ۲۷۲، ۳۷، شعب الایمان للبیهقی، رقم: ۸۰۱۰؛ کنزالعمال، رقم: ۶۳۷۸۔
- (۲۱) النساء: ۳۱: ۲۔
- (۲۲) صحیح البخاری، کتاب فضائل القرآن، رقم: ۵۰۵۰۔
- (۲۳) صحیح البخاری، الرقاق، باب قول النبی ﷺ لو تعلمون ما أعلم۔ رقم: ۲۳۸۵، ۲۳۸۶، ۷۶۶۳۔
- (۲۴) المستدرک، رقم: ۸۷۲۲؛ مسلم، رقم: ۹۰۱۔
- (۲۵) ابن ماجہ، الزہد، باب الحزن والبكاء، رقم: ۳۱۹۵۔
- (۲۶) صحیح مسلم، کتاب الایمان، باب دعا النبی ﷺ لامته وبکائہ، رقم: ۳۰۲۔